

DEĊIŻJONI (UE) 2015/811 TAL-BANK ĊENTRALI EWROPEW**tas-27 ta' Marzu 2015****dwar l-aċċess pubbliku għal dokumenti tal-Bank Ċentrali Ewropew li jkunu fil-pussess tal-awtoritajiet nazzjonali kompetenti (BĈE/2015/16)**

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra l-Istatut tas-Sistema Ewropea ta' Banek Ċentrali u tal-Bank Ċentrali Ewropew, u b'mod partikolari l-Artikolu 34 tiegħu,

Wara li kkunsidra r-Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-superviżjoni prudenzjali ta' istituzzjonijiet ta' kreditu ⁽¹⁾, u b'mod partikolari l-Artikolu 6(1) flimkien mal-Artikolu 6(7) tiegħu,

Wara li kkunsidra l-proposta mill-Bord Superviżorju b'konsultazzjoni mal-awtoritajiet nazzjonali kompetenti,

Billi:

- (1) Ir-reġim dwar l-aċċess pubbliku għal dokumenti tal-Bank Ċentrali Ewropew (BĈE) huwa stabbilit fid-Deciżjoni BĈE/2004/3 ⁽²⁾.
- (2) Dokumenti tal-BĈE jistgħu jkunu fil-pussess tal-awtoritajiet nazzjonali kompetenti bhala riżultat tad-dmir tagħhom li jassistu lill-BĈE, li jikkooperaw *in bona fede* u li jiskambjaw informazzjoni mal-BĈE skont ir-Regolament (UE) Nru 1024/2013. It-tweqqif tal-kompiti superviżorji kkonferiti lill-BĈE u l-funzjonament effettiv tal-mekkanizmu superviżorju uniku jistgħu jkunu mfixkla jekk il-BĈE ma jgix ikkonsultat dwar l-ambitu tal-aċċess li għandu jinghata fir-rigward ta' dokumenti tal-BĈE li jkunu fil-pussess tal-awtoritajiet nazzjonali kompetenti jew, jekk b'mod alternattiv, it-talbiet għal aċċess għal dawk id-dokumenti ma jgux irreferuti lill-BĈE. Għaldaqstant, it-talbiet għal aċċess għal dawk id-dokumenti għandhom jew jigu rreferuti lill-BĈE jew inkella l-BĈE għandu jiġi kkonsultat qabel kwalunkwe deciżjoni dwar żvelar.

ADOTTA DIN ID-DEĊIŻJONI:

*Artikolu 1***Definizzjonijiet**

Għall-finijiet ta' din id-Deciżjoni:

- (1) "dokument" u "dokument tal-BĈE" ifissru kull kontenut irrispettivament mill-mezz (miktub fuq karta jew maħzun f'forma elettronika jew bhala registrazzjoni fonika, viżwali jew awdjovizwali) magħmula jew miżmuma mill-BĈE u li hija dwar il-politiki, l-attivitajiet jew id-deciżjonijiet tiegħu taht ir-Regolament (UE) Nru 1024/2013;
- (2) "awtorità nazzjonali kompetenti" (ANK) għandha tkollha t-tifsira mogħtija fil-punt (2) tal-Artikolu 2 tar-Regolament (UE) Nru 1024/2013. Din it-tifsira hija mingħajr preġudizzju għall-arranġamenti taht il-liġi nazzjonali li jassenjaw ċerti kompiti superviżorji lil bank ċentrali nazzjonali (BĈN) li ma jkunx innominat bhala ANK. Fir-rigward ta' dawn l-arranġamenti, referenza għal ANK f'din id-Deciżjoni għandha tirreferi wkoll għall-BĈN fir-rigward tal-kompiti superviżorji assenjati lil bil-liġi nazzjonali.

*Artikolu 2***Dokumenti f'idejn l-ANK**

Meta ANK tircievi talba għal dokument tal-BĈE li jkun fil-pussess tagħha, l-ANK għandha tikkonsulta lill-BĈE dwar l-ambitu tal-aċċess li għandu jinghata, qabel ma tittiehed deciżjoni dwar żvelar, hlief jekk ikun ċar li d-dokument għandu għandu jiġi żvelat jew ma għandux jiġi żvelat.

Inkella, l-ANK tista' tirreferi t-talba lill-BĈE.

⁽¹⁾ ĠUL 287, 29.10.2013, p. 63.⁽²⁾ Id-Deciżjoni BĈE/2004/3 tal-4 ta' Marzu 2004 dwar l-aċċess pubbliku għad-dokumenti tal-Bank Ċentrali Ewropew (ĠU L 80, 18.3.2004, p. 42).

*Artikolu 3***Dhul fis-sehh**

Din id-Deċiżjoni ghandha tidhol fis-sehh fil-jum tan-notifika taghha lid-destinatarji.

*Artikolu 4***Destinatarji**

Din id-Deċiżjoni hija indirizzata lill-BĊNi.

Magħmul fi Frankfurt am Main, is-27 ta' Marzu 2015.

Il-President tal-BĊE
Mario DRAGHI
